

As the demonstrators have expressed their regret I think the matter can be closed and they may be released.

ಮಂತ್ರಿಗಳ ಹೇಳಿಕೆ

ವಿಷಯ.—ಗಮನ ಸೂಚನೆ ಹೇಳಿಕೆಯ ಮೇಲೆ ವಿಷದೀಕರಣ

ಅಧ್ಯಕ್ಷರು.—ಈಗ ಮಾನ್ಯ ಪಶುಸಂಗೋಪನಾ ಸಚಿವರು ತಮ್ಮ ಹೇಳಿಕೆಯನ್ನು ಸಭೆಯ ಮುಂದೆ ಇಡಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು.—ಷಿಫಿನೇ ನಿಯಮವನ್ನು ಸಸ್ಪೆಂಡ್ ಮಾಡುವ ತೀರ್ಮಾನಕ್ಕೆ ಬಂದೇ ಈ ದಿವಸ ಇದನ್ನು ತೆಗೆದುಕೊಳ್ಳುತ್ತಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದರಲ್ಲಿ ಒಂದು ಅಂಡರ್‌ಸ್ಟ್ಯಾಂಡಿಂಗ್ ಇತ್ತು.

ಅಧ್ಯಕ್ಷರು.—ಹಿಂದೆ ಹೇಳಿದ್ದಕ್ಕೆ ಉತ್ತರ ಕೊಡಲಿ. ತಾವೇ ಇದನ್ನು ತೀರ್ಮಾನ ಮಾಡಿದ್ದೀರಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತೀರ್ಮಾನಕ್ಕೆ ನಾವು ಬದ್ಧರಾಗಿದ್ದೇವೆ. ಉತ್ತರ ಆದಮೇಲೆ there was a gentleman agreement that if the matter is inevitable we can raise it...

ಅಧ್ಯಕ್ಷರು.—ಮಾನ್ಯ ಯಡಿಯೂರಪ್ಪ ಮತ್ತು ಆನೇಕ ಜನ ಸದಸ್ಯರು ಕಳುಹಿಸಿರುವ ನೋಟೀಸಿಗೆ ಮಂತ್ರಿಗಳು ಉತ್ತರ ಹೇಳುತ್ತಾರೆ. ದಿನಾಂಕ ೨೪-೮-೮೩ರಂದು ಎತ್ತಿದ ವಿಷಯಕ್ಕೆ ಷಿಫಿನೇ ನಿಯಮದ ಪ್ರಕಾರ ಮಂತ್ರಿಗಳಿಂದ ಉತ್ತರ ಬರುತ್ತದೆ. ಆದಾದನಂತರ ಮುಂದಿನ ಕಲಾಪಕ್ಕೆ ಹೋಗೋಣ

ಶ್ರೀ ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಮಂತ್ರಿಗಳ ಲಿಖಿತ ಹೇಳಿಕೆ ಇಲ್ಲಿದೆ.

ಅಧ್ಯಕ್ಷರು.—ಸಮಾಧಾನದಿಂದಿರಿ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—(ಮಾನ್ಯ ತೋಟಗಾರಿಕೆ ಮತ್ತು ಪಶುಸಂಗೋಪನಾ ಸಚಿವರು)

ಮಾನ್ಯ ಅಧ್ಯಕ್ಷರೆ, ದಿನಾಂಕ ೨೪-೮-೮೩ರಂದು ಮಾನ್ಯ ವಿಧಾನಸಭಾ ಸದಸ್ಯರಾದ ಶ್ರೀ ಬಿ. ಎಸ್. ಯಡಿಯೂರಪ್ಪ, ಧನಂಜಯಕುಮಾರ್ ಕೆ. ವಸಂತ ಬಂಗೇರ ಮತ್ತು ರುಕ್ಮಯ್ಯ ಪೂಜಾರಿ.—ಇವರುಗಳು ಎತ್ತಿದ ಗಮನ ಸೆಳೆಯುವ ಸೂಚನೆ, ಬಗ್ಗೆ ಈ ಕೆಳಕಂಡ ಸ್ಪಷ್ಟೀಕರಣವನ್ನು ಸಭೆಯ ಮುಂದೆ ಇಡಬಯಸುತ್ತೇನೆ.

ದಿನಾಂಕ. ೨೪-೮-೮೩ ರಂದು ಮೇಲಿನ ಗಮನ ಸೆಳೆಯುವ ಸೂಚನೆ ಬಗ್ಗೆ ಹೇಳಿಕೆ ನೀಡುವಾಗ ನಾನು ಮಾತು ಕೊಟ್ಟಂತೆ ಕೆಲವೊಂದು ವಿಶದೀಕರಣವನ್ನು ಈ ಮೂಲಕ ಸದನದ ಮುಂದೆ ಇಡಬಯಸುತ್ತೇನೆ.

ಮೊದಲು ಹೇಳಿಕೆ ಕೊಟ್ಟಿದ್ದಂತೆ ತೋಟಗಾರಿಕಾ ಇಲಾಖಾ ನಿರ್ದೇಶಕರಿಂದ ಅಡಿಕೆ ಯೋಜನೆಯಲ್ಲಿ ಬಿಡುಗಡೆಯಾದ ೬೦, ೭೫೦ ರೂ. ಗಳಲ್ಲಿ ತೀರ್ಥಹಳ್ಳಿ ತೋಟಗಾರಿಕಾ ಕ್ಷೇತ್ರಕ್ಕೆ ೫೮, ೨೫೦ ರೂ. ಒದಗಿಸಿದ್ದು ೬ ತಿಂಗಳ ಅಂತ್ಯದವರೆಗೆ ಅಂದರೆ (ಸೆಪ್ಟೆಂಬರ್ ೮೩ರ ಅಂತ್ಯದ ವರೆಗೆ) ಈ ಕ್ಷೇತ್ರದ ಎಲ್ಲಾ ವಿರ್ಚಿಗ್ ದೊರೆಕೆಡೆ ಈ ಮೊತ್ತದಲ್ಲಿ ರೂ. ೨೭, ೬೮೪.೦೫ನ್ನು ೧೯೮೨-೮೩ನೇ ವರ್ಷದ ೩ ತಿಂಗಳ ಬಾಕಿ ವೇತನ ಮತ್ತು ಕೂಲಿಯ ವೆಚ್ಚದ ಬಾಬು ವಿಚಾರಗಿದ್ದು ಕಂಡುಬರುತ್ತದೆ. ಅದರಿಂದಾಗಿ ೧೯೮೩-೮೪ನೇ ಸಾಲಿನ ವೇತನ ಮತ್ತು ದಿನಗೂಲಿಯನ್ನು ಪೂರ್ಣವಾಗಿ ನೀಡಲು ತೊಂದರೆ ಯಾಗಿರುವುದು ಕಂಡುಬರುತ್ತದೆ. ಆದಾಗ್ಯೂ ಇಲಾಖೆ ನಿರ್ದೇಶಕರು ಈಗಾಗಲೇ ಈ ಕೊರತೆಯನ್ನು ನಿಗಲಂ ೮೪, ೦೦೮ ರೂ. ಗಳನ್ನು ಬಿಡುಗಡೆ ಮಾಡಿದ್ದು ಇದರಿಂದಾಗಿ ಸೆಪ್ಟೆಂಬರ್ ೧೯೮೩ರ ತನಕ ದಿನ ಗೂಲಿ ಮತ್ತು ವೇತನ ಭತ್ಯೆಗಳನ್ನು ನೀಡಲು ಯಾವ ತೊಂದರೆಯೂ ಇರುವುದಿಲ್ಲ.

ತೀರ್ಥಹಳ್ಳಿಯಲ್ಲಿರುವ ೩ ತೋಟಗಾರಿಕಾ ಕ್ಷೇತ್ರವನ್ನೊಳಗೊಂಡ ಶಿವಮೊಗ್ಗ ಜಿಲ್ಲೆಯಲ್ಲಿ ಹಾಲಿ ೮ ತೋಟಗಾರಿಕಾ ಕ್ಷೇತ್ರಗಳು ಮತ್ತು ೪ ಸಸ್ಯ ಕ್ಷೇತ್ರಗಳು ಇರುತ್ತವೆ. ಈ ಎಲ್ಲಾ ಕ್ಷೇತ್ರಗಳಲ್ಲಿ ವೇತನವನ್ನು ಎಲ್ಲಾ ದಿನಗೂಲಿ ಕೆಲಸಗಾರರಿಗೂ ಪೂರ್ಣವಾಗಿ ಕೊಟ್ಟಿರುತ್ತಾರೆ. ಆದರೆ ಶಿಕಾರಿಪುರದಲ್ಲಿ ಮಾತ್ರ ದಿನಗೂಲಿ ಕೆಲಸಗಾರರಿಗೆ ಜುಲೈ ಒಂದು ತಿಂಗಳ ದಿನಗೂಲಿಯನ್ನು ಕೊಡಬೇಕಾಗಿದ್ದು ಆ ಬಗ್ಗೆ ಕೂಡಲೇ ಬಾಕಿ ಪಾವತಿ ಮಾಡುವಂತೆ ಆದೇಶ ನೀಡಲಾಗಿದೆ. ಆ ಪ್ರಯುಕ್ತ ತೀರ್ಥಹಳ್ಳಿಯಲ್ಲಿ ಕೂಲಿ ಗಾರರಿಗೆ ದಿನಗೂಲಿ ಪಾವತಿಯಾಗದಿರುವುದು ಒಂದು ಅಪರೂಪವಾದ ಘಟನೆ ಎಂದು ಪರಿಗಣಿಸಬಹುದು. ಆದಾಗ್ಯೂ ಈ ಬಗ್ಗೆ ಇಲಾಖಾ ಅಧಿಕಾರಿಗಳು ಮುಂದಾಗುತ್ತೇವೆ ಎನ್ನುವುದು ಮುಂದೆ ಈ ತರಹ ಲೋಪ ದೋಷಗಳಿಗೆ ಎಡೆಗೊಡಬಾರದು ಎಂದು ಆದೇಶವನ್ನು ನೀಡಲಾಗಿದೆ.

ಮೇಲ್ಕಂಡ ಗಮನ ಸೆಳೆಯುವ ಸೂಚನೆ ಬಗ್ಗೆ ಹೇಳಿಕೆ ನೀಡುವಾಗ ಮಾನ್ಯ ಸದಸ್ಯರು ಈ ಕೆಳಕಂಡ ಕೆಲವೊಂದು ಪ್ರಶ್ನೆಗಳನ್ನು ಎತ್ತಿರುತ್ತಾರೆ.

೧. ಕನಿಷ್ಠ ೧೨೦೦ ದಿವಸ ದಿನಗೂಲಿಯಲ್ಲಿ ಸೇವೆಯನ್ನು ಸಲ್ಲಿಸಿದ ಕೆಲಸಗಾರರನ್ನು ಖಾಯಂ ಗೊಳಿಸುವುದು.

೨. ದಿನಗೂಲಿ ಕೆಲಸಗಾರರ ದಿನಗೂಲಿಯನ್ನು ಹೆಚ್ಚಿಸುವುದು.

೩. ನಷ್ಟದಲ್ಲಿ ನಡೆಯುತ್ತಿರುವ ತೋಟಗಾರಿಕಾ ಕ್ಷೇತ್ರಗಳನ್ನು ಪುನರುಜ್ಜೀವನಗೊಳಿಸುವುದು.

ಸರ್ಕಾರ ಇದುವರೆಗೆ ೧೯೧೪ ಕೆಲಸಗಾರರನ್ನು ಒಂಚಣಿ ರಹಿತ ಖಾಯಂ ತೋಟಗಾರರನ್ನಾಗಿ ಪರಿವರ್ತಿಸಿದ್ದಾರೆ. ತದ ನಂತರ ೭೭೩ ದಿನಗೂಲಿ ಕೆಲಸಗಾರರನ್ನು ಒಂಚಣಿ ರಹಿತ ಖಾಯಂ ತೋಟಗಾರರನ್ನಾಗಿ ಮಾಡಲು ಪ್ರಸ್ತಾವನೆ ಬಂದಿದ್ದು ೧೯೮೨-೮೩ರ ಸರ್ಕಾರಿ ಮಿತಿವ್ಯಯ ಧೋರಣೆಯ ಮೇರೆಗೆ ಅಂತಿಮ ತೀರ್ಮಾನ ಕೈಗೊಳ್ಳಲಾಗಿಲ್ಲ. ಆದರೂ ಈ ಪ್ರಸ್ತಾವನೆಯನ್ನು ಕೂಲಂಕುಷವಾಗಿ ಪರಿಶೀಲಿಸಿ ಆ ಬಗ್ಗೆ ಹೆಚ್ಚಿನ ಮಾಹಿತಿಯನ್ನು ಪಡೆಯಬೇಕಾಗಿದ್ದು, ಮುಂದೆ ಸೂಕ್ತ ತೀರ್ಮಾನವನ್ನು ಕೈಗೊಳ್ಳಲಾಗುವುದು.

ದಿನಗೂಲಿಯನ್ನು ಹೆಚ್ಚಿಸುವ ಬಗ್ಗೆ ಹೇಳುವುದಾದರೆ ಈಗ ಹಾಲಿ ಕೆಲಸಗಾರರು ದಿನಗೂಲಿಯ ಕನಿಷ್ಠ ವೇತನ ಕಾಯಿದೆಯ ಪರಿಮಿತಿಯೊಳಪಟ್ಟಿದ್ದು ಅದರಂತೆ ಕಾನೂನು ರೀತ್ಯ ವೇತನವನ್ನು ಪಡೆಯುತ್ತಿದ್ದಾರೆ. ಆ ಪ್ರಯುಕ್ತ ಅವರ ದಿನಗೂಲಿಯ ಹೆಚ್ಚಳವನ್ನು ಮಾಡಬೇಕಾದಲ್ಲಿ ಇತರ ಇಲಾಖೆಯ ದಿನಗೂಲಿಯ ಕೆಲಸಗಾರರನ್ನು ಗಮನದಲ್ಲಿಟ್ಟುಕೊಂಡು ತೀರ್ಮಾನ ಕೈಗೊಳ್ಳಬೇಕಾಗುತ್ತದೆ.

ಆರ್ಥಿಕ ದೃಷ್ಟಿಯಿಂದ ಲಾಭದಾಯಕವಲ್ಲದ ಕ್ಷೇತ್ರಗಳನ್ನು ಪುನರುಜ್ಜೀವನಗೊಳಿಸುವ ಸಲಹೆಯ ಬಗ್ಗೆ ಹೇಳುವುದಾದರೆ, ಈಗಾಗಲೇ ೧೯ ಕ್ಷೇತ್ರಗಳು, ಪರಿಶೀಲನಾ ವರದಿಯ ಪ್ರಕಾರ ಅಮ್ಲೊಂದು ಲಾಭದಾಯಕವಲ್ಲವೆಂದು ಗುರುತಿಸಲಾಗಿದ್ದು ಈ ಬಗ್ಗೆ ಅಂತಿಮ ತೀರ್ಮಾನವನ್ನು ಇನ್ನು ಕೈಗೊಳ್ಳಬೇಕಾಗಿದೆ.

ಅಧ್ಯಕ್ಷರು :— ಹೇಳಿಕೆ ಸದನದ ಮುಂದೆ ಇಡಲಾಗಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ :— ಗುಲ್ಬರ್ಗದ ಕ್ರಾಂತಿ ಸಂಪಾದಕರ ಮೇಲೆ..... ಸಭೆಯ ಮುಂದಿರುವ ವಿಚಾರಗಳು

ಅಧ್ಯಕ್ಷರು :— ಪ್ರಾಮುಖ್ಯವಾದ ವಿಚಾರ ಎಂದು ತೀರ್ಮಾನವಾಗಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ :— ಅದರ ಪ್ರಾಮುಖ್ಯತೆಯನ್ನು ನಾನು ಅಲ್ಲಗಳೆಯುವುದಿಲ್ಲ, ಅದಕ್ಕಿಂತ ಇದು ಪ್ರಾಮುಖ್ಯವಾಗಿದೆ.

ಅಧ್ಯಕ್ಷರು :— ಸಭೆಯ ತೀರ್ಮಾನವನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ :— ಗುಲ್ಬರ್ಗದಲ್ಲಿ ೨೩ನೇ ತಾರೀಖಿನ ದಿವಸ ನಡೆದ ಘಟನೆ ಬಗ್ಗೆ ಮುಖ್ಯ ಮಂತ್ರಿಗಳಿಂದ ಹೇಳಿಕೆ ಕೊಡಿಸಬೇಕು.

ಶ್ರೀ ಯಡಿಯೂರಪ್ಪ . — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಹೇಳಿಕೆಯನ್ನು ಸಭೆಯ ಮುಂದಿಟ್ಟಿದ್ದೇವೆಂದು ಹೇಳಿದ್ದಾರೆ, ಆದರೆ ಅವರು ಹೇಳಿಕೆಯನ್ನು ಓದಬೇಕು.

ಅಧ್ಯಕ್ಷರು . — ಸಭೆಯ ಮುಂದಿಟ್ಟಿದ್ದಾರೆ. ಓದಬೇಕಾದ ಅವಶ್ಯಕತೆ ಇಲ್ಲ.

ಶ್ರೀ ಯಡಿಯೂರಪ್ಪ . — ಅದು ರೆಕಾರ್ಡ್ ಆಗಬೇಕು.

ಅಧ್ಯಕ್ಷರು . — ಇಲ್ಲಿ ಇಟ್ಟುಬಿಟ್ಟರೆ ಅದು ರೆಕಾರ್ಡ್ ಆಗುತ್ತದೆ. ತಾವು ನಿಯಮಗಳನ್ನು ಸ್ವಲ್ಪ ತಿಳಿದುಕೊಳ್ಳಬೇಕು.

ಶ್ರೀ ಯಡಿಯೂರಪ್ಪ . — ಅವರು ಉತ್ತರ ರೆಕಾರ್ಡ್ ಆಗಬೇಕು.

ಅಧ್ಯಕ್ಷರು . — ರೆಕಾರ್ಡ್ ಆಗಿದೆ.

ಶ್ರೀ ಯಡಿಯೂರಪ್ಪ . — ಮಂತ್ರಿಗಳ ಉತ್ತರದ ಬಗ್ಗೆ ಕ್ಲಾರಿಫಿಕೇಷನ್ ಕೇಳಬೇಕು.

ಅಧ್ಯಕ್ಷರು . — ಕ್ಲಾರಿಫಿಕೇಷನ್ ಕೇಳುವುದಕ್ಕೆ ಬರುವುದಿಲ್ಲ.

ಶ್ರೀ ಯಡಿಯೂರಪ್ಪ . — ತೋಟಗಾರಿಕೆಯಲ್ಲಿ ಕೆಲಸ ಮಾಡುವವರು ಸಾಮಾನ್ಯ ಕಾರ್ಮಿಕರು ಅವರಿಗೆ ನಾಲ್ಕು ತಿಂಗಳಿಂದ ಸಂಬಳ ಕೊಟ್ಟಿಲ್ಲ. ಮಾನ್ಯ ಮಂತ್ರಿಗಳು ಉತ್ತರದಲ್ಲಿ ಆ ಬಗ್ಗೆ ಸ್ಪಷ್ಟವಾಗಿ ಹೇಳಿಲ್ಲ. ಮಂತ್ರಿಗಳು ಹೇಳಿಕೆಯನ್ನು ಓದಲಿ, ಅದು ರೆಕಾರ್ಡ್ ಆಗಲಿ. ನಂತರ ನಾವು ಕ್ಲಾರಿಫಿಕೇಷನ್ ಕೇಳುತ್ತೇವೆ.

ಅಧ್ಯಕ್ಷರು . — ಸಭೆಯ ಮುಂದಿಟ್ಟರೆ ಅದು ರೆಕಾರ್ಡ್ ಆದಹಾಗೆ.

ಶ್ರೀ ಯಡಿಯೂರಪ್ಪ . — ಅವರು ಓದಬೇಕು.

ಅಧ್ಯಕ್ಷರು . — ಓದಿ ಎಂದು ಒತ್ತಾಯ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಯಡಿಯೂರಪ್ಪ . — ನಮ್ಮ ವಿಷಯದಲ್ಲಿ ತಾವು ಏತಕ್ಕೆ ತಾರತಮ್ಯ ಮಾಡುತ್ತೀರಿ ?

ಅಧ್ಯಕ್ಷರು . — ಭಾಷೆ ಬಳಸುವಾಗ ಎಚ್ಚರಿಕೆಯಿಂದ ಬಳಸಬೇಕು. ತಾರತಮ್ಯ ಮಾಡುತ್ತೀರಿ ಎಂದು ಪದೇಪದೇ ಹೇಳತಕ್ಕದ್ದು ಸರಿಯಾದುದಲ್ಲ.

ಶ್ರೀ ಎಚ್. ಗಂಗಾಧರನ್ . — ಅವರು ವೈಯಕ್ತಿಕವಾಗಿ ತಮಗೆ ಹೇಳುತ್ತಿಲ್ಲ. ಪ್ರೊಸೀಜರ್ ಬಗ್ಗೆ ಹೇಳುತ್ತಿದ್ದಾರೆ,

ಅಧ್ಯಕ್ಷರು . — ತಾವು ಹಿರಿಯ ಸದಸ್ಯರು.....

ಶ್ರೀ ಎಚ್. ಗಂಗಾಧರನ್ . — ಪ್ರೊಸೀಜರ್‌ನಲ್ಲಿ ಡಿಫರ್ ಆಗುತ್ತದೆ ಎಂದು ಅವರು ಹೇಳುತ್ತಿದ್ದಾರೆ.

MR. SPEAKER. -- Once it is laid on the table of the House, it forms part and parcel of the proceedings.

ಶ್ರೀ ಯಡಿಯೂರಪ್ಪ . — ನನ್ನನ್ನು ತಾವು ಅಪಾರ್ಥ ಮಾಡಿಕೊಳ್ಳಬಾರದು. ನಾನು ಹೇಳಿದ್ದು ಸದನದಲ್ಲಿ ಅವರ ಉತ್ತರ ರೆಕಾರ್ಡ್ ಆಗಬೇಕು ಎಂದು.

ಅಧ್ಯಕ್ಷರು . — ಮತ್ತೆ ಅದನ್ನೇ ಹೇಳುತ್ತಿದ್ದಿರಿ.

ಶ್ರೀ ಯಡಿಯೂರಪ್ಪ . — ಬಡವರಿಗೆ ಪೇವೆಂಟ್ ಸಿಕ್ಕಿಲ್ಲ. ಬಡವರಿಗೆ ಹಣ ಸಿಕ್ಕಿಲ್ಲ, ನಾಲ್ಕು ತಿಂಗಳಿಂದ ಅವರಿಗೆ ಏನು ಸಂಬಳ ಸಿಗಬೇಕಾಗಿತ್ತೋ ಅದು ಸಿಕ್ಕಿಲ್ಲ. ಉತ್ತರದಲ್ಲಿ ಸಂಬಳ ಕೊಟ್ಟಿದ್ದಾರೆಯೇ ಇಲ್ಲವೇ ಎಂಬುದು ಸ್ಪಷ್ಟವಾಗಿಲ್ಲ. ಅದಕ್ಕಾಗಿ ನಾನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ, ದಯವಿಟ್ಟು ಸ್ಪಷ್ಟೀಕರಣ ಕೇಳುವುದಕ್ಕೆ ಅವಕಾಶ ಮಾಡಿಕೊಡಬೇಕು. ನಾವು ಹೊಸ ಸದಸ್ಯರೂ ಏನಾದರೂ ತಪ್ಪು ಮಾಡಿದರೆ ಕ್ಷಮಿಸಬೇಕು. ತಮ್ಮ ಮೇಲೆ ಆರೋಪ ಮಾಡಬೇಕು ಎಂಬುದು ನಮ್ಮ ಉದ್ದೇಶವಲ್ಲ.

ಅಧ್ಯಕ್ಷರು. — ಸಭೆಯ ಮುಂದೆ ಹೇಳಿಕೆಯನ್ನು ಇಡಲಾಗಿದೆ ಎಂದು ಹೇಳಿದ ತಕ್ಷಣ ತಮ್ಮ ಕಡೆ ನಾನು ನೋಡಿದೆ. ನೀವು ಸುಮ್ಮನೆ ಕುಳಿತಿದ್ದ ಕಾರಣ ನಾನು ಮಾನ್ಯ ವಿರೋಧಪಕ್ಷದ ನಾಯಕರನ್ನು ಕರೆದೆ.

ಶ್ರೀ ಯಡಿಯೂರಪ್ಪ. — ದಯಮಾಡಿ ನಮಗೆ ಅವಕಾಶ ಕೊಡಿ. ಅಲ್ಲಿನ ಕಾರ್ಮಿಕರಿಗೆ ನಾಲ್ಕು ತಿಂಗಳಿಂದ ಕೂಲಿ ಸಿಕ್ಕಿಲ್ಲ. ಅವರಿಗೆ ಸಂಬಳ ಸಿಕ್ಕಿದರೆ ಸಾಕು.

ಶ್ರೀ ಬಿ. ಎಂ.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಸಭಾಪತಿಗಳೇ, ದಯಮಾಡಿ ಮಂತ್ರಿಗಳು ಹೇಳಬೇಕು. ಇದನ್ನು ಡಿಫಿನೇ ನಿಯಮದ ಕೆಳಗೆ ಎತ್ತಿರತಕ್ಕದ್ದನ್ನು ನಾನು ಒಪ್ಪುತ್ತೇನೆ. ಮಾನ್ಯ ಮಂತ್ರಿಗಳು ಈ ವಿಚಾರವನ್ನು ಸದನದ ಮುಂದೆ ಇಟ್ಟಿದ್ದಾರೆ. Now it becomes part and parcel of the proceedings of the House. ಹೀಗೆ ಇಟ್ಟ ತಕ್ಷಣ ಆ ಬಗ್ಗೆ ಕೆಲವು ಕ್ಲಾರಿಫಿಕೇಷನ್‌ಗಳನ್ನೂ ಕೇಳಬೇಕಾಗುತ್ತದೆ.

ಅಧ್ಯಕ್ಷರು. — ಪುನಃ ನಾನು ಈ ಬಗ್ಗೆ ಹೇಳುವುದಕ್ಕೆ ಬಯಸುವುದಿಲ್ಲ. ಇಲ್ಲಿ ಒಂದೊಂದು ವಿಚಾರಕ್ಕೂ ಒಂದೊಂದು ನಿಯಮಾವಳಿ ಇದೆ. ನಿಯಮ ಡಿಫಿನಿಟ್ ಆಗಿರತಕ್ಕದ್ದನ್ನು ನಿಯಮ ಲಾಗಿ, ನಿಯಮ ಲಾಗಿ ಅಷ್ಟೇ ಆಗತಕ್ಕದ್ದನ್ನು ನಿಯಮ ಲಾಗಿ ಮಾಡುವುದಕ್ಕಾಗುವುದಿಲ್ಲ. ಈ ಬಗ್ಗೆ ಮಾನ್ಯ ಮಂತ್ರಿಗಳು ತಮ್ಮ ಹೇಳಿಕೆಯನ್ನು ಸಭೆಯ ಮುಂದೆ ಇಟ್ಟರು. ಆಗ ಮಾನ್ಯ ಎಡೆಯೂರಪ್ಪನವರ ಮುಖವನ್ನು ನೋಡಿದೆ. ಅವರು ಸುಮ್ಮನೆ ಕುಳಿತಿದ್ದುದರಿಂದ ನಾನು ಮುಂದಿನ ವಿಷಯದ ಬಗ್ಗೆ ಮಾನ್ಯ ವಿರೋಧ ಪಕ್ಷದ ನಾಯಕರನ್ನು ಕರೆಯಬೇಕಾಯಿತು.

ಶ್ರೀ ಎಸ್. ಬಂಗಾರಪ್ಪ. — ಇದು ಗಮನ ಸೆಳೆಯುವ ಸೂಚನೆಯಾದ ಪಕ್ಷದಲ್ಲಿ ಈ ಬಗ್ಗೆ ಕ್ಲಾರಿಫಿಕೇಷನ್ ಕೇಳಬೇಕಾಗುತ್ತದೆ.

ಅಧ್ಯಕ್ಷರು. — ಈ ವಿಷಯದ ಬಗ್ಗೆ ಮೊನ್ನೆ ಗಮನವನ್ನು ಸೆಳೆದಿದ್ದು ಈ ದಿವಸ ಅದರ ಬಗ್ಗೆ ಉತ್ತರವನ್ನು ಟೇಬಲ್ ಮೇಲೆ ಇಟ್ಟಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ. — ಅವರು ಗಮನ ಸೆಳೆಯುವ ಸೂಚನೆಯ ಬಗ್ಗೆ ಉತ್ತರವನ್ನು ಒದಬೇಕಲ್ಲ.

ಅಧ್ಯಕ್ಷರು. — ಅದನ್ನು ಟೇಬಲ್ ಮೇಲೆ ಇಡಲಾಗಿದೆ.

ಶ್ರೀ ಎಸ್. ಬಂಗಾರಪ್ಪ. — ಅದು ಹೇಗೆ ಸಾಧ್ಯ? I don't think it is correct.

ಶ್ರೀ ಬಿ. ಎಸ್. ಯಡಿಯೂರಪ್ಪ. — ಇದರಲ್ಲಿ ನನ್ನ ಪ್ರಶ್ನೆಗೆ ಉತ್ತರ ಇಲ್ಲ. ಕಳೆದ ೪ ತಿಂಗಳಿಂದ ತೋಟಗಾರಿಕಾ ಇಲಾಖೆಯಲ್ಲಿ ಕೆಲಸ ಮಾಡಿದವರಿಗೆ...

ಅಧ್ಯಕ್ಷರು. — ಇಲ್ಲಿ ಮಾನ್ಯ ಬಂಗಾರಪ್ಪನವರಿಗೆ ಒಂದು ವಿಷಯವನ್ನು ಹೇಳಬಯಸುತ್ತೇನೆ. ಇದು ೨೪-೮-೨೩ರಂದು ಪ್ರಸ್ತಾಪಿಸಲ್ಪಟ್ಟ ವಿಚಾರ. ಈ ವಿಷಯ ಇವತ್ತಿನ ಅಡೆಂಡಾದಲ್ಲಿ ಇಲ್ಲ. ಆ ದಿವಸ ಫರ್ದರ್ ಕ್ಲಾರಿಫಿಕೇಷನ್ ಕೇಳಿದಾಗ ಆ ಬಗ್ಗೆ ಒಂದು ಹೇಳಿಕೆಯನ್ನು ಇವತ್ತು ತಿಳಿಸುವುದಾಗಿ ಮಾನ್ಯ ಮಂತ್ರಿಗಳು ಹೇಳಿದ್ದರು. ಆ ಪ್ರಕಾರವಾಗಿ ಈ ಒಂದು ಹೇಳಿಕೆಯನ್ನು ಇಟ್ಟಿದ್ದಾರೆ. ಆ ದಿನ ಕೇಳಿದ ಕ್ಲಾರಿಫಿಕೇಷನ್ ವಿವರ ಇದು. ತಾವು ಪೂರ್ಣ ವಿಚಾರವನ್ನು ತಿಳಿದುಕೊಂಡಿಲ್ಲವೆಂದು ನಾನು ಇದನ್ನು ಹೇಳಬೇಕಾಯಿತು.

ಶ್ರೀ ಬಿ. ಎಸ್. ಯಡಿಯೂರಪ್ಪ. — ನಾನು ಅವತ್ತು ಫರ್ದರ್ ಕ್ಲಾರಿಫಿಕೇಷನ್ ಕೇಳಿಲ್ಲ ಆ ದಿನದ ಮಾನ್ಯ ಮಂತ್ರಿಗಳು ತಮ್ಮ ಹೇಳಿಕೆಯಲ್ಲಿ ೨೯ನೇ ತಾರೀಖು ಫರ್ದರ್ ಕ್ಲಾರಿಫಿಕೇಷನ್ ಮಾಡುತ್ತೇನೆಂದು ಹೇಳಿದರು, ಮುಂದಿನ ಸದನದಲ್ಲಿ ಪೂರ್ಣ ವಿವರವನ್ನು ಕೊಡುತ್ತೇನೆಂದು ಹೇಳಿದರೆ ವಿನಹ ಅವರೂ ಪೂರ್ಣ ವಿವರವನ್ನು ಕೊಟ್ಟಿರುವುದಿಲ್ಲ.

ಅಧ್ಯಕ್ಷರು. — ಅವರು ಇವತ್ತು ಅದನ್ನು ಸಭೆಯ ಮುಂದೆ ಇಟ್ಟಿದ್ದಾರೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಕಳೆದ ನಾಲ್ಕು ತಿಂಗಳಿಂದ ತೋಟಗಾರಿಕಾ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವವರಿಗೆ ಇನ್ನೂ ಪೇಮೆಂಟ್ ಆಗಿಲ್ಲ. ಇದು ನನ್ನ ಪ್ರಶ್ನೆ. ತಮ್ಮ ಉತ್ತರದಲ್ಲಿ ಪೇಮೆಂಟ್ ಆಗಿಲ್ಲ. ಈ ಬಗ್ಗೆ ಉತ್ತರದಲ್ಲಿ ಇದ್ದರೆ ನಾನು ಕಂಠಿತುಕೊಳ್ಳುತ್ತೇನೆ. ಕಳೆದ ನಾಲ್ಕು ತಿಂಗಳಿಂದ ಅವರಿಗೆ ಪೇಮೆಂಟ್ ಆಗಿಲ್ಲ. ದುಡ್ಡು ಇದೆ ಎಂದು ಹೇಳಿದ್ದೀರಿ. ಪೇಮೆಂಟ್ ಎಕೆ ಆಗಿಲ್ಲ ಅಲ್ಲದೆ ಜೀತದಾಳುಗಳ ಗತಿ ಏನು ?

ಶ್ರೀ ವಿಶ್ವನಾಥರೆಡ್ಡಿ ಮಂದ್ವಾಳ್.— ಅಧ್ಯಕ್ಷರೇ, ಶಿನೇ ಪ್ರಾರಾದಲ್ಲೇ ನಾನು ವಿಷಯವನ್ನು ತಿಳಿಸಿದ್ದೇನೆ.

“ಆ ಪ್ರಯುಕ್ತ ತೀರ್ಪುಗಳಲ್ಲಿಯಲ್ಲಿ ಕೂಲಿಗಾರರಿಗೆ ದಿನಗೂಲಿ ಪಾವತಿಯಾಗದಿರುವುದು ಒಂದು ಅಪರೂಪವಾದ ಘಟನೆ ಎಂದು ಪರಿಗಣಿಸಬಹುದು. ಆದಾಗ್ಯೂ ಈ ಬಗ್ಗೆ ಇಲಾಖಾ ಅಧಿಕಾರಿಗಳು ಮುಂಜಾಗ್ರತೆ ವಹಿಸಿ ಇನ್ನು ಮುಂದೆ ಈ ತರಹದ ಲೋಪದೋಷಗಳಿಗೆ ಎಡೆ ಗೊಡಬಾರದೆಂದು ಆದೇಶವನ್ನು ನೀಡಲಾಗಿದೆ”

ಎಂದು ಹೇಳಿದ್ದೇನೆ. ಹಾಗೂ ಆದೇಶವನ್ನು ಕೊಟ್ಟಿದ್ದೇವೆ. ಈಗಾಗಲೇ ಸಂಪೂರ್ಣ ಹಣ ಪಾವತಿ ಆಗುತ್ತದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಅವರು ಕೊಟ್ಟಿರತಕ್ಕ ಹೇಳಿಕೆಯಲ್ಲಿ ಹಣ ಪಾವತಿ ಆಗಿದೆ ಎಂದು ಹೇಳಿಲ್ಲ. ಅಲ್ಲಿ ಹಣ ಇದ್ದರೂ ಕೂಡಾ ಕಳೆದ ೪ ತಿಂಗಳಿಂದ ಅಲ್ಲಿನ ಅಧಿಕಾರಿಗಳು ಕೂಲಿಯನ್ನು ಕೊಡದೆ ಇರುವುದರಿಂದ ಸರ್ಕಾರಕ್ಕೆ ಕೆಟ್ಟ ಹೆಸರು ಬರುವುದಿಲ್ಲವೇ ? ಇವರಿಗೆ ತಕ್ಷಣ ಹಣ ಕೊಡಿಸಬೇಕು. ಈ ರೀತಿ ಇಡೀ ರಾಜ್ಯದಲ್ಲಿ ಅನ್ಯಾಯವಾಗಿದೆ.

ಶ್ರೀ ವಿಶ್ವನಾಥರೆಡ್ಡಿ ಮಂದ್ವಾಳ್.— ಆ ಬಗ್ಗೆ ನಾನು ಮೊದಲನೆಯ ಪ್ರಾರಾದದಲ್ಲಿ ವಿವರಣೆ ಕೊಟ್ಟಿದ್ದೇನೆ. ಇನ್ನು ಮಾನ್ಯ ಸದಸ್ಯರು ಏನು ಕೇಳಿದ್ದಾರೆ ಆ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಮಾನ್ಯ ಸೋಮವಾರ ಸಂಜೆ ಐದೂವರೆ ಗಂಟೆ ಸಮಯದಲ್ಲಿ ಕ್ರಾಂತಿ ಪತ್ರಿಕೆಯ ಸಂಪಾದಕರಾದ ಸಿದ್ದರಾಮೇಶ್ವರ ಎಂಬುವವರ ಮೇಲೆ ಪೊಲೀಸರು ದೌರ್ಜನ್ಯ ಮಾಡಿದ ಬಗ್ಗೆ ಸದನದಲ್ಲಿ ಪ್ರಸ್ತಾಪ ಮಾಡಿದವು. ಈ ಬಗ್ಗೆ ಪ್ರಸ್ತಾಪ ಮಾಡಿದಾಗ ಸುಮಾರು ೮ ಗಂಟೆಯ ಹೊತ್ತಿಗೆ ಮಾನ್ಯ ಲೋಕೋಪಯೋಗಿ ಸಚಿವರು ಈ ಬಗ್ಗೆ ಒಂದು ಉತ್ತರವನ್ನು ತರಿಸಿ ಸದನದಲ್ಲಿ ಓದಿದರು. ಏನು ಗುಲ್ಬರ್ಗ ನಗರದಲ್ಲಿ ಶಿನೇ ತಾರೀಖು ನಡೆಯಿತು. ಅದಕ್ಕೂ ಮಾನ್ಯ ಮಂತ್ರಿಗಳು ಸದನದಲ್ಲಿ ಏನು ಉತ್ತರವನ್ನು ಓದಿದರೂ ಇವೆರಡಕ್ಕೂ ಅಜಗಜಾಂತರ ವ್ಯತ್ಯಾಸ ಇದೆ. ಅಲ್ಲಿ ಏನಾಗಿದೆ ಎಂದರೆ, ಮಾನ್ಯ ಸಿದ್ದರಾಮೇಶ್ವರ ಅವರು ತಮ್ಮ ಕಚೇರಿಯಲ್ಲಿ ಇದ್ದ ಸಮಯದಲ್ಲಿ ಅಲ್ಲಿ ಬೇರೆ ಏಕೆಂಟು ಮಂದಿ ಇದ್ದರು. ಆಗ ಒಬ್ಬ ಪೊಲೀಸ್ ಸಮವಸ್ತ್ರದಲ್ಲಿ ಹಾಗೂ ಇನ್ನೊಬ್ಬ ಪೊಲೀಸ್ ಸಮವಸ್ತ್ರವನ್ನು ಧರಿಸದೇ ಅಲ್ಲಿಗೆ ಬಂದು ನಿಮ್ಮ ಮೇಲೆ ವಾರೆಂಟ್ ಇದೆ ಎಂದು ಹೇಳಿದರು. ಆಗ ನಿಜವಾಗಿಯೂ ಅವರ ಮೇಲೆ ವಾರೆಂಟ್ ಇರಲಿಲ್ಲ. ಯಾವ ಸಂಬಂಧವೂ ಇಲ್ಲದೇ ಇದ್ದರೂ ಆ ಕೇಸ್ ಬಗ್ಗೆ ನಾಮದೇವ್ ಎನ್ನು ನೌಕರ ಕೋರ್ಟಿಗೆ ಹಾಜರಾದರು. ಪೊಲೀಸಿನವರ ಹತ್ತಿರ ವಾರೆಂಟ್ ಇಲ್ಲ ಎಂದು ಕೆಲವು ಮಾತುಕತೆ ಗಳು ಆದವು. ಮಾತುಕತೆ ಆದಮೇಲೆ ಸರ್ಕಲ್ ಇನ್ಸ್‌ಪೆಕ್ಟರ್‌ರವರು...

ಅಧ್ಯಕ್ಷರು.— ಈ ಬಗ್ಗೆ ತಮ್ಮ ನೋಟೀಸ್ ಇಲ್ಲ. ..

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಮಾನ್ಯ ತಾನೇ ಕೊಟ್ಟಿದ್ದೇನೆ. ಹಾಗೂ ಇವತ್ತು ನಾವು ಈ ವಿಷಯವನ್ನು ಎತ್ತುತ್ತೇವೆಂದು ನೆನಪು ಮಾಡಲು ಇವತ್ತೂ ಪುನಃ ಒಂದು ನೋಟೀಸನ್ನು ಕೊಟ್ಟಿದ್ದೇವೆ ಈ ಬಗ್ಗೆ ಸನ್ಮಾನ್ಯ ಸದಸ್ಯರಾದ ಧರ್ಮೇಂಗ್‌ರವರು, ಶಾರ್ಗೇಯವರು, ಒಡೆಯರಾಜ್‌ರವರು ಪ್ರತ್ಯೇಕ ನೋಟೀಸ್ ಕೊಟ್ಟಿದ್ದಾರೆ. ಮಾನ್ಯ ದಿವಸ ನಾವು ಕೇಳಿದಾಗ ಅವಸರ ಅವಸರದಲ್ಲಿ ಉತ್ತರವನ್ನು ಕೊಟ್ಟರು. ಅವರು ಕೊಟ್ಟ ಹೇಳಿಕೆಗೂ, ಅಲ್ಲಿ ನಡೆದಿರತಕ್ಕದ್ದಕ್ಕೂ ಅಜಗಜಾಂತರ ವ್ಯತ್ಯಾಸ ಇದೆ. ಸರ್ಕಲ್ ಸಬ್ ಇನ್ಸ್‌ಪೆಕ್ಟರ್ ಮತ್ತು ೧೦-೧೫ ಜನ ಪೊಲೀಸಿನವರು ಬೆಳಿಗ್ಗೆ ೧೦-೪೫ರ ಸಮಯದಲ್ಲಿ ಬಂದು ಅವರ ಕುತ್ತಿಗೆ, ಕೈ, ಕಾಲುಗಳ ಮೇಲೆ ಒಬ್ಬೊಬ್ಬರು ಹೊಡೆದಿದ್ದಾರೆ. ಆತನಿಗೆ ಒದ್ದು ಮುಷ್ಟಿಯಿಂದ ಹೊಡೆದು ಕೊನೆಗೆ ಜಜ್ಜಿ ಕೆಳಕ್ಕೆ ತೆಗೆದುಕೊಂಡು

ಬಂದರು. ಕೆಳಕ್ಕೆ ತೆಗೆದುಕೊಂಡು ಬಂದಮೇಲೆ ಆತನನ್ನು ಜೇಪಿನಲ್ಲಿ ತೆಗೆದುಕೊಂಡು ಹೋಗಲಿಲ್ಲ. ಅವರ ಕೊಠಳ ಪಟ್ಟಿಯನ್ನು ಹಿಡಿದುಕೊಂಡು ಏನೇನೋ ಅವಾಚ್ಛ ಶಬ್ದಗಳಿಂದ ಬೈದು ಎತ್ತಿಮೆ ಸಾರಾಯಿ ಪಾಪಟಿ ಹತ್ತಿರದಿಂದ ದರದರನೆ ಎಳೆದುಕೊಂಡು ಸೂಪರ್ ಮಾರ್ಕೆಟ್ ಮಾರ್ಗವಾಗಿ ಚಪ್ಪಲಿ ಬೂಡ್ ನಿಂದಲ್ಲಾ ಹೊಡೆದು ತಲೆಗೆ ಜಜ್ಜಿ ಅಮಾನುಷ ರೀತಿಯಲ್ಲಿ ಎಳೆದುಕೊಂಡು ಹೋಗಿದ್ದಾರೆ. ಈ ರೀತಿ ಇವರು ಹೊಡೆದು, ಒದ್ದು ಎಳೆದುಕೊಂಡು ಹೋಗುವುದಕ್ಕೆ ಯಾವ ಹಿನ್ನೆಲೆ ಇದೆ? ಇದಕ್ಕೆ ಕಾರಣ ಏನು? ಪೋಲೀಸರ ಮೇಲೆ ಕ್ರಾಂತಿ ಪತ್ರಿಕೆಯಲ್ಲಿ ಬರೆದಿದ್ದಾರೆ. ಗುಲ್ಬರ್ಗದ ಸಚಿವರ ಮೇಲೆಯೂ ಕ್ರಾಂತಿ ಪತ್ರಿಯ ಸಂಪಾದಕರು ಏನೋ ಬರೆದಿದ್ದಾರೆ. ಇದರ ಬಗ್ಗೆ ಸಾಕಷ್ಟು ಮಾತುಕತೆ ಆಗಿದೆ. ಆದುದರಿಂದ ಇವತ್ತು ಇಂತಹ ಟೀಕೆ ಮಾಡತಕ್ಕ ಪತ್ರಿಕಾ ಸಂಪಾದಕನ ಹುಟ್ಟು ನ್ನು ಆಡಗಿಸಬೇಕೆಂದು ಹೇಳಿ ಪೋಲೀಸರು ಈ ರೀತಿ ಅಮಾನುಷ ರೀತಿಯಲ್ಲಿ ವರ್ತನೆ ಮಾಡಿದ್ದಾರೆಂದು ಹೇಳಬೇಕಾಗುತ್ತದೆ. ಇವತ್ತು ಪತ್ರಿಕಾ ಸ್ವಾತಂತ್ರ್ಯ ಇಲ್ಲದ ರೀತಿಯಲ್ಲಿ ನಾಗರಿಕರು ಸ್ವಾತಂತ್ರ್ಯ ವಾಗಿ ಓಡಾಡಲು ಆಗದ ರೀತಿಯಲ್ಲಿ ಇವತ್ತು ಆತನನ್ನು ರಸ್ತೆಯಲ್ಲಿ ದರದರನೆ ಜನಜಂಗಗಳೆ ಇರತಕ್ಕ ಪ್ರದೇಶದಲ್ಲಿ ಎಳೆದುಕೊಂಡು ಹೋಗಬೇಕಾದ. ಇದು ಎಂತಹ ಗಂಭೀರವಾದ ವಿಚಾರವೆಂದು ನಾವು ತಿಳಿದುಕೊಳ್ಳಬೇಕಾಗಿದೆ. ಇದು ಪತ್ರಿಕಾ ಸ್ವಾತಂತ್ರ್ಯಕ್ಕೆ ಸಂಬಂಧಪಟ್ಟ ವಿಚಾರ.

(ಗೊಂದಲ)

ನಿಯಮ ೩೩೪ ರ ಕೆಳಗೆ ಗುಲ್ಬರ್ಗದಲ್ಲಿ ಕ್ರಾಂತಿ ದಿನಪತ್ರಿಕೆಯ ಸಂಪಾದಕರಾದ ಸಿದ್ದರಾಮೇಶ್ವರರ ಮೇಲೆ ನಡೆದ ಹಲ್ಲೆಯ ಬಗ್ಗೆ.

ಶ್ರೀ ಎಂ. ವೀರಪ್ಪಮೂಯಿ.—ನಾಚಿಕೆಯಾಗುವಂಥ ಕೆಲಸ ಮಾಡಿದ್ದಾರೆ. ತಲೆ ತಗ್ಗಿ ಸಬೇಕಾದ ವಿಚಾರ ಮಾತ್ರವಲ್ಲ, ಇದನ್ನು ಖಂಡಿಸಬೇಕಾಗುತ್ತದೆ. ರಾಜ್ಯದಲ್ಲಿ ಎಲ್ಲರಿಗೂ ಕಡೆಯೂ ಪೋಲೀಸರ ದೌರ್ಜನ್ಯ ನಡೆಯುತ್ತಿದೆ. ಇವತ್ತು ಪ್ರತಿಕಾಕರ್ತರು ಟೀಕೆ ಮಾಡುವಂಥ ಪರಿಸ್ಥಿತಿಯಲ್ಲಿ ಇಲ್ಲ. ಸಂಜೆವಾಣಿ ಪತ್ರಿಕೆಯ ಮೇಲೂ ಇಂಥ ಘಟನೆಗಳು ನಡೆದಿವೆ. ಸಂಜೆವಾಣಿ ಪತ್ರಿಕೆ ಸಂಪಾದಕರ ಮೇಲೆ ದಾಳಿ ಮಾಡಿದರು. ಈಗ ಕ್ರಾಂತಿ ಪತ್ರಿಕೆ ಸಂಪಾದಕರ ಮೇಲೆ ಹಲ್ಲೆ ಮಾಡಿದ್ದಾರೆ. ಇದು ಜಿಲ್ಲಾವುಟ್ಟದಲ್ಲಿ ಪ್ರಕಟವಾಗುವಂತ ಪತ್ರಿಕೆ. ನಮ್ಮ ಸರ್ಕಾರ ಇದ್ದಾಗಲೂ ಕೂಡ ಟೀಕೆ ಮಾಡಿದ್ದಾರೆ, ನಾವು ಇಂಥ ಒಂದು ದೌರ್ಜನ್ಯವನ್ನು ಮಾಡಲಿಲ್ಲ. ಏನೇ ಮಾನ್ಯ ಮಂತ್ರಿಗಳು ತಪ್ಪು ಉತ್ತರ ಕೊಟ್ಟಿದ್ದಾರೆ. ಇದುವರೆವಿಗೂ ಅಲ್ಲಿನ ಸಬ್ ಇನ್ಸ್‌ಪೆಕ್ಟರ್ ಮೇಲಾಗಲೀ, ಇನ್ಸ್‌ತರ ಪೋಲೀಸ್ ಅಧಿಕಾರಿಗಳ ಮೇಲಾಗಲಿ ಕ್ರಮ ತೆಗೆದುಕೊಂಡಿಲ್ಲ. ನೀವು ನಾಚಿಕೆ ಪಟ್ಟುಕೊಳ್ಳಬೇಕು. ಅಲ್ಲಿನ ಜನತಾಪಕ್ಷದವರೇ ದೌರ್ಜನ್ಯವನ್ನು ಖಂಡಿಸಿದ್ದಾರೆ. ಅಲ್ಲಿನ ಬಾರ್ ಅಸೋಸಿಯೇಷನ್‌ನವರು ಖಂಡಿಸಿದ್ದಾರೆ. ನಾಗರಿಕರು ತಲೆ ತಗ್ಗಿಸಬೇಕಾದ ಕೃತ್ಯವನ್ನು ಪೋಲೀಸಿನವರು ಮಾಡಿದ್ದಾರೆ. ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ನ್ಯಾಯಾಂಗ ವಿಚಾರಣೆಯಾಗಬೇಕು. ಯಾವ ಅಧಿಕಾರಿಗಳು ಅನಾಗ ರೀಕ ರೀತಿಯಲ್ಲಿ ಅಮಾನುಷ ರೀತಿಯಲ್ಲಿ ಈ ಒಂದು ಕೃತ್ಯವನ್ನು ಎಸಗಿದ್ದಾರೆ, ಅವರಂಗಳನ್ನು ಕೂಡಲೇ ಅಮಾನುಷನನ್ನಿಡಬೇಕು. ಇವತ್ತು ಪತ್ರಿಕಾ ಸ್ವಾತಂತ್ರ್ಯಕ್ಕೆ ದೊಡ್ಡ ಆಘಾತವಾಗಿದೆ. ಈ ವಿಷಯದಲ್ಲಿ ಮಾನ್ಯ ಸದಸ್ಯರಾದ ಮಲ್ಲಿಕಾರ್ಜುನ ಖರ್ಗೆಯವರು ಕೆಲವು ವಿಷಯಗಳನ್ನು ತಿಳಿಸುವ ವರದ್ದಾರೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಅಧ್ಯಕ್ಷರೇ, ನಾನು ನೋಟೀಸ್‌ಗೆ ರುಜು ಮಾಡಿದ್ದೇನೆ. ಮಾನ್ಯ ವಿರೋಧ ಪಕ್ಷದ ನಾಯಕರು ಪ್ರಸ್ತಾಪ ಮಾಡಿದ ವಿಷಯಗಳನ್ನು ನಾನು ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಗುಲ್ಬರ್ಗ ನಗರದಲ್ಲಿ ಕ್ರಾಂತಿ ದಿನಪತ್ರಿಕೆಯ ಸಂಪಾದಕರಾದ ಶ್ರೀ ಸಿದ್ದರಾಮೇಶ್ವರರ ಮೇಲೆ ಹಲ್ಲೆ ನಡೆದಿದೆ. ೧೯೫೨ ರಿಂದ ಅಂದರೆ ಕಳೆದ ಮೂವತ್ತು ವರ್ಷಗಳಿಂದಲೂ ಗುಲ್ಬರ್ಗ ನಗರದಲ್ಲಿ ಇಂಥ ಘಟನೆ ನಡೆದಿರಲಿಲ್ಲ. ಇವತ್ತು ಸರ್ಕಾರ ನಡೆಸತಕ್ಕ ಜನ ಏನಿದ್ದಾರೆ ಅವರು ಇದರಲ್ಲಿ ಭಾಗಿಯಾಗಿದ್ದಾರೆ. ಈ ಘಟನೆ ನಡೆದ ದಿವಸ ಅಲ್ಲಿ ಒಂದು ಉರುಸು ನಡೆದಿದೆ, ಸಾವಿರಾರು ಜನ ಬಂದಿದ್ದಾರೆ. ಲಕ್ಷಗಟ್ಟಲೆ ಜನರು ನೆರೆದಿರತಕ್ಕ ಸಂದರ್ಭದಲ್ಲಿ, ಕರಿಬಪ್ಪ ಎನ್ನುವ ಸಬ್ ಇನ್ಸ್‌ಪೆಕ್ಟರು ರಸ್ತೆಯಲ್ಲಿ ಪತ್ರಿಕಾ ಸಂಪಾದಕನನ್ನು ಎಳೆದುಕೊಂಡು ಹೋಗಿ ಹೊಡೆದಿದ್ದಾರೆ. ಯಾವರೀತಿ ಹೊಡೆ ದಿದ್ದಾರೆಂದರೆ, ನನ್ನ ಹತ್ತಿರ ಫೋಟೋಗಳು ಇವೆ. ಅವನು ಬೇಡಿಕೊಳ್ಳುತ್ತಿದ್ದರೂ ಪೋಲೀಸರು